

Azərbaycan Respublikası Təhsil Nazirliyi

Bakı Dövlət Universiteti

Fakültə:Hüquq

Kafedra:Həyat Fəaliyyətinin Təhlükəsizliyi

İxtisas:Hüquqşünaslıq

Mülki Müdafiə fənni üzrə

Fərdi İş

Qrup:1436

Tələbə:Zöhrab Abdullayev

Rəhbər:Ağayev N. A.

Bakı-2015

# Dinc və müharibə dövrlərində Mülki Müdafiə qərargahlarında işin təşkili

Azərbaycan Respublikasının Mülki Müdafiə sisteminin qarşısında bir sıra mühüm vəzifələr durur. Bu vəzifələri həyata keçirmək üçün Respublikanın nazirliklərində, komitələrində, baş idarələrində, təsərrüfat obyektlərində, tədris müəssisələrində və s. Mülki Müdafiə qərargahları təşkil olunur.

## **MM qərargahları aşağıdakı kimi təşkil edilir:**

- Azərbaycan Respublikası Fövqəladə Hallar Nazirliyinin tərkibində Mülki Müdafiə qoşunlarının komandanlığı, Mülki Müdafiənin Təşkili Baş İdarəsi və onun qoşun hissələri;
- Nazirliklərin, Dövlət Komitələrinin, baş idarələrin MM qərargahları;
- Şəhər (rayon) İcra Hakimiyyəti başçılarının aparatı nəzdində MM qərargahları;
- Birliyin, idarənin, təşkilatın, müəssisənin və təsərrüfat obyektinin nəzdində MM qərargahları;
- Yerlərdə—idarənin müvafiq şöbəsi (bölməsi, xidməti, qrupu) hüququna malik MM qərargahları.

Regional şöbələr bilavasitə MM işinin təşkili baş idarəsinin rəisinə tabedirlər və bütün inzibati rayonları əhatə edən müvafiq rayonlarda (Bakı, Sumqayıt, Gəncə, Mingəçevir, Şirvan, Ağdam, Cəbrayıl, Şamaxı, Lənkəran) Mülki Müdafiə orqanlarının fəaliyyətini əlaqələndirir və ona nəzarət edirlər. (Bütün regional mərkəzlərdə 9 qoşun növü (alay, tabor) yerləşir. Bakıda 3 alay yerləşir).

Rayon qərargahının əsas vəzifələri: rayonun mülki müdafiə planını işləyib hazırlamaq və onun yerinə yetirilməsini təşkil etmək; əhalini, xalq təsərrüfatı istehsalını qorumaq və zərər çəkmiş şəhərlərə yardım göstərmək üçün mülki müdafiənin döyüş hazırlığını daim təmin etmək; əhaliyə mülki müdafiə siqnalları vasitəsilə xəbər vermək və dəstələrin, xidmətlərin arasıkəsilmədən idarə olunmasını təmin etmək; kəşfiyyatı təşkil etmək və ona müntəzəm rəhbərlik etmək; əhalinin və xalq təsərrüfatı istehsalı obyektlərinin nüvə, kimyəvi, bakterioloji və adi silahlardan, sülh mahiyyətli FH-dan mühafizəsinə dair tədbirləri işləyib hazırlamaq və həyata keçirmək; mülki müdafiə xidmətləri və dəstələri şəxsi heyətinin hazırlığını təşkil etmək və onun

keçirilməsinə nəzarət etmək; rayonun ərazisində yerləşən obyektlərin mülki müdafiə hazırlığına nəzarət etməkdir.

Qərargahların əsas vəzifələri:

I. Dinc dövrlərdə:

- 1.MM planlarının hazırlanması və onun təhlil (korrektirovka) edilməsi;
- 2.MM üzrə əhalinin hazırlığının təşkili;
- 3.Dinc dövrlərdə həyata keçiriləcək tədbirlərin təşkili və aparılması;
- 4.İdarəetmə, rabitə və xəbərdarlıq sistemlərinin təşkili və onların fasiləsiz işləməsini təmin etməkdir.

II. Fövqəladə hadisə zamanı:

- 1.Rəhbər işçilərin, xidmət rəislərinin, MM qüvvələrinin və bütün əhalinin yaranmış vəziyyət haqqında xəbərdar edilməsi;
- 2.Xilasetmə işlərini keçirmək üçün MM qüvvə və vasitələrinin qruplaşmalarını təşkil etmək;
- 3.Kəşfiyyat və dozimetrik-kimya nəzarətini təşkil etmək;
- 4.Yaranmış vəziyyətdən nəticə çıxarmaq, vəziyyət barədə qonşu rayon və obyektləri xəbərdar etmək;
- 5.Məxfilik rejiminin saxlanması və xidməti sirin qorunması tədbirlərini həyata keçirmək.

Mülki Müdafiə qərargahları əsas diqqəti Mülki Müdafiə tədbirlərinin vaxtında yerinə yetirilməsinə yönəltməlidir. Bu tədbirlər kollektiv mühafizə qurğularının tikilməsi, fərdi mühafizə vasitələri fondunun təşkili, Mülki Müdafiə qüvvələrinin təşkili, onların hazırlığı, fövqəladə hadisələr zamanı obyektlərin sabit işinin təşkilindən və s. ibarətdir.

Hər bir qərargah bütün MM tədbirlərinin yerinə yetirilməsini istənilən şəraitdə təmin etməyə qadir olan yığcam və intizamlı kollektiv olmalıdır. Yuxarı qərargahların yüksək tələbkarlıq, dəqiqliyi tabelikdə olan qərargahlara nümunə olmalıdır. O, öz vaxtının çox hissəsini tabeliyində olan qərargahlara və MM qüvvələrinə sərf etməlidir.

Qərargahın tərkibi obyektin ştat üzrə işçilərindən, mütəxəssislərindən ibarətdir ki, bu da obyekt rəhbərinin əmri ilə həyata keçirilir.

Qərargah işçilərinin tərkibi obyektin xüsusiyyətlərindən, tabeliyindən, və işçilərin sayından asılıdır.

**Obyektin MM qərargahı rəisinin vəzifələri:**